
संकल्प 

3 दिसम्बर , 2015 
वित्तीय वर्ष 2015 - 16 में दक्षिण- पश्चिमी मानसून के समयपूर्व लौटने के कारण अगस्त- सितम्बर , 
2015 से अत्यल्पवृष्टि के फलस्वरूप फसल क्षति के नजरिया आकलन के आधार पर झारखण्ड राज्य को 
सुखाड़ग्रस्त घोषित करने के संबंध में । 


संख्या - 16 8 3.. राज्य में अगस्त , 2015 तक सामान्य वर्षापात हुई और फसल की स्थिति सामान्य रही , 
परन्तु माह अगस्त 2015 के उत्तरार्ध एवं सितम्बर , 2015 में मानसून के बेहद कमजोर होने एवं समयपूर्व लौटने 
के कारण सितम्बर एवं अक्टूबर के प्रथम सप्ताह में वर्षापात अत्यंत अल्प अथवा नगण्य रही । इसका अत्यन्त 
प्रतिकूल प्रभाव फसल उत्पादन एवं उत्पादकता पर पड़ा है। कृषि विभाग, झारखण्ड, राँची से प्राप्त प्रतिवेदन के 
अनुसार दिनांक 6 नवम्बर , 2015 तक राज्य के कुल 64 प्रखण्डों में 50 % से अधिक एवं 62 प्रखण्डों में 40 % से 
अधिक फसल क्षति प्रतिवेदित है । राज्य के शेष प्रखण्डों में भी नजरिया आकलन के अनुसार व्यापक फसल क्षति 
का अनुमान है । कृषि विभाग, झारखण्ड, राँची से प्राप्त प्रतिवेदन के अनुसार दिनांक 30 सितम्बर , 2015 तक 
लगभग धान की 37. 07 % मक्के की 27 .06 % दलहन की 16. 85 % एवं तेलहन की 13. 44 % फसल क्षति प्रतिवेदित 
है जिसके और बढ़ने की संभावना है। पूर्व में राज्य में कुल उत्पादन 74 . 71 लाख मेट्रिक टन का उत्पादन 
अनुमानित था , परन्तु अल्पवृष्टि के कारण अब 65 . 00 लाख मेट्रिक टन उत्पादन अनुमानित है जिसके और भी 

घटने की संभावना है। इसके फलस्वरूप अनाज एवं चारे की भारी कमी होने की संभावना है । कृषि विभाग के 
अनुसार फसल कटनी का अंतिम प्रतिवेदन प्राप्त होने तक राज्य में और अधिक फसल क्षति का अनुमान है । 
पेयजल एवं स्वच्छता विभाग से प्राप्त प्रतिवेदन के आधार पर पूरे राज्य में तीन वर्षों ( 2013, 2014 एवं 2015 में ) 
भू- गर्भ जलस्तर में 3 मीटर या उससे अधिक की गिरावट आयी है। जल संसाधन विभाग के अनुसार राज्य में 
जलाशयों के जलस्तर में गिरावट के कारण जलसंकट की गंभीर स्थिति उत्पन्न हो गई है । 


2. वित्तीय वर्ष 2015 - 16 में दक्षिण- पश्चिम मानसून के समयपूर्व लौटने की स्थिति में अगस्त-सितम्बर , 2015 
में अत्यंत अल्पवृष्टि के कारण सुखाड़ घोषित करने के लिए निर्धारित मानकों में से फसल क्षति के नजरिया 
आकलन , भू- गर्भीय जलस्तर में गिरावट तथा अनाज एवं चारे की कमी के आधार पर राज्य सरकार द्वारा पूर्ण 
विचारोपरान्त निम्नांकित निर्णय लिया गया है . 


झारखण्ड राज्य को सुखाग्रस्त घोषित किया जाता है । 


भारत सरकार को झारखण्ड राज्य को सुखाग्रस्त घोषित करने हेतु Memorandum प्रेषित की जाय । 


iii. 


झारखण्ड राज्य के क्षेत्र भ्रमण के लिए भारत सरकार से केन्द्रीय दल भेजने हेतु अनुरोध किया जाय । 


राज्य में सूखे के स्थिति के मद्देनजर भारत सरकार द्वारा SDRF / NDRF से राशि व्यय करने की स्वीकृति 
हेतु अनुरोध किया जाय । 


3. 


उपरोक्त कंडिका 2 में अंकित निर्णय मंत्रिपरिषद् की दिनांक 1 दिसम्बर , 2015 को सम्पन्न बैठक में मद 
संख्या- 12 द्वारा लिया गया है । 


झारखण्ड राज्यपाल के आदेश से , 

भगवान दास , 
सरकार के विशेष सचिव । 

झारखण्ड राजकीय मुद्रणालय, राँची द्वारा प्रकाशित एवं मुद्रित , 

झारखण्ड गजट ( असाधारण) 8 6 4 – 50 । 


